


ئۇيغۇر خەلق پوچىكىلىرى



مەزەن بىلەن تەرتىپ

شىنجاڭ خەلق نەشرىياتى

بۇيۇق خەلق ئېغىزى

مەزۋان بىلەن تەرسا

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرىگە تەييارلىغان

شىنجاڭ خەلق نەشرىياتى



ئۇيغۇرچى 2007 - يىلى



图书在版编目(CIP)数据

迈尔丸与固执: 维吾尔文/《维吾尔民间文学大典》编委会编. - 乌鲁木齐: 新疆人民出版社, 2007.1

(维吾尔民间故事)

ISBN 978-7-228-10806-0

I. 迈... II. 维... III. 维吾尔族 - 民间故事 - 作品集 - 中国 - 维吾尔语 (中国少数民族语言) IV. I277.3

中国版本图书馆 CIP 数据核字(2007)第006101号

策 划: 阿布都热合满·艾白
艾合买提·伊明

责任编辑: 艾合买提·伊明

责任校对: 阿布列孜·阿巴斯

封面设计: 买买提·努比提

迈尔丸与固执 (维吾尔文)

(维吾尔民间故事)

《维吾尔民间文学大典》编委会编

新疆人民出版社出版

(乌鲁木齐解放南路348号 邮编: 830001)

新疆新华书店发行

新疆新华印刷厂印刷

880×1230毫米 32开本 2.5印张

2007年1月第1版 2007年1月第1次印刷

印数: 1-5000

ISBN 978-7-228-10806-0 定价: 4.50元

پىلانلىغۇچىلار: ئابدۇراخمان ئەبەي
ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس
مۇقاۋا لايىھىلىگۈچى: مەمەت نەۋبەت

ئۇيغۇر خەلق چۆچەكلىرى

مەرۋان بىلەن تەرسا

«ئۇيغۇر خەلق ئېغىز گەدەبىياتى قامۇسى» تەھرىر ھەيئىتى نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نومۇر)
شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

فورماتى: 880×1230 مىللىمېتىر، 1/32

باسما تاۋىقى: 2.5


2007 - يىل 1 - ئاي 1 - نەشرى

2007 - يىل 1 - ئاي 1 - بېسىلىشى

تىراژى: 5000 — 1

ISBN 978-7-228-10806-0

باھاسى: 4.50 يۈەن



پىلانلىغۇچىلار: ئابدۇراخمان ئەبەي، ئەخمەت ئىمىن
مەسئۇل مۇھەررىرى: ئەخمەت ئىمىن
مۇقاۋىنى لايىھىلىگۈچى: مەمەت نەۋبەت



ئۇيغۇر خەلق ئەبغىزىدە بىياتىغا دائىر 55 كىتابچىم نەشىردىن جىمىتى

چىن تۆمۈر باتۇر (4.50 يۈەن)	ئۇيغۇر خەلق چۆچەكلىرى
ئىسكەندەر بىلەن ھۆرلىقا (4.50 يۈەن)	ئۇيغۇر خەلق چۆچەكلىرى
ئالتۇن كوكۇلىلىق بالا (4.50 يۈەن)	ئۇيغۇر خەلق چۆچەكلىرى
كەنجى باتۇر (4.50 يۈەن)	ئۇيغۇر خەلق چۆچەكلىرى
كېيىك خانىش (4.50 يۈەن)	ئۇيغۇر خەلق چۆچەكلىرى
مەرۋان بىلەن تەرسا (4.50 يۈەن)	ئۇيغۇر خەلق چۆچەكلىرى
ياغاچ ئات (4.50 يۈەن)	ئۇيغۇر خەلق چۆچەكلىرى
ئۆز، توقماق (4.50 يۈەن)	ئۇيغۇر خەلق چۆچەكلىرى
چۆچۈرە بالا (4.50 يۈەن)	ئۇيغۇر خەلق چۆچەكلىرى
سىرلىق چىراغ (4.50 يۈەن)	ئۇيغۇر خەلق چۆچەكلىرى
شاھزادە بىلەن ئالۋاستى (4.50 يۈەن)	ئۇيغۇر خەلق چۆچەكلىرى
نېيىتى ياماننىڭ قازىنى تۆشۈك (4.50 يۈەن)	ئۇيغۇر خەلق چۆچەكلىرى
ئۆلەي تۇرۇپ جەننەتنى كۆرۈش (4.50 يۈەن)	ئۇيغۇر خەلق چۆچەكلىرى
باتۇر قىز (4.50 يۈەن)	ئۇيغۇر خەلق چۆچەكلىرى
شەيتاننىڭ تىجارىتى (4.50 يۈەن)	ئۇيغۇر خەلق چۆچەكلىرى
بىلىمەس تاز (4.50 يۈەن)	ئۇيغۇر خەلق چۆچەكلىرى
تەلۋە كۈيۈغۇل (4.50 يۈەن)	ئۇيغۇر خەلق چۆچەكلىرى
كەمەك ھەييار بىلەن مۇختەر ھەييار (4.50 يۈەن)	ئۇيغۇر خەلق چۆچەكلىرى
شەيتاننى ئالدىغان تاز (4.50 يۈەن)	ئۇيغۇر خەلق چۆچەكلىرى
ئادەمىي شەيتان (4.50 يۈەن)	ئۇيغۇر خەلق چۆچەكلىرى
خىزمىتىز (4.50 يۈەن)	ئۇيغۇر خەلق چۆچەكلىرى
سېھىرلىك ئالما (4.50 يۈەن)	ئۇيغۇر خەلق چۆچەكلىرى

ئۇيغۇر خەلق چۆچەكلىرى	ئۈسكەك پادىشاھ	(4.50 يۈەن)
ئۇيغۇر خەلق چۆچەكلىرى	قاينا، چۆگۈن	(4.50 يۈەن)
ئۇيغۇر خەلق چۆچەكلىرى	ئەقىللىق كەنجى قىز	(4.50 يۈەن)
ئۇيغۇر خەلق چۆچەكلىرى	ھەركىم قىلسا ئۆزىگە	(4.50 يۈەن)
ئۇيغۇر خەلق چۆچەكلىرى	يالتايغاق بوۋاي	(4.50 يۈەن)
ئۇيغۇر خەلق چۆچەكلىرى	ئۈجە سايىسى	(4.50 يۈەن)
ئۇيغۇر خەلق چۆچەكلىرى	ئەپچىلەم	(4.50 يۈەن)
ئۇيغۇر خەلق چۆچەكلىرى	ئارغىماق ماجىراسى	(4.50 يۈەن)
ئۇيغۇر خەلق چۆچەكلىرى	ئىككى باينى ئەپلىگەن مالاي	(4.50 يۈەن)
ئۇيغۇر خەلق چۆچەكلىرى	ئۆزگىلىۋاي بىلەن چۆزگىلىۋاي	(4.50 يۈەن)
ئۇيغۇر خەلق چۆچەكلىرى	يەتتە لىگىلىتاق بىلەن بىر شىگىلىتاق	(4.50 يۈەن)
ئۇيغۇر خەلق چۆچەكلىرى	شېتەلە بىلەن پېتەلە	(4.50 يۈەن)
ئۇيغۇر خەلق چۆچەكلىرى	مازاقخور مازاققا ئۆلەر	(4.50 يۈەن)
ئۇيغۇر خەلق چۆچەكلىرى	پادىشاھنىڭ كۈنىنى ئۆزارتىشى	(4.50 يۈەن)
ئۇيغۇر خەلق چۆچەكلىرى	ئېشەكنى ئۇرۇپ خوتۇننى قورقۇتۇش	(4.50 يۈەن)
ئۇيغۇر خەلق چۆچەكلىرى	موللام ئوغرىنى قانداق تاپتى	(4.50 يۈەن)
ئۇيغۇر خەلق چۆچەكلىرى	قازان تۇۋى	(4.50 يۈەن)
ئۇيغۇر خەلق چۆچەكلىرى	شاھ بىلەن شاتۇتى	(4.50 يۈەن)
ئۇيغۇر خەلق لەتىپىلىرى — 1، 2، 3، 4، 5		(ھەر بىرى 4.50 يۈەن)
ئۇيغۇر خەلق چاقچاقلىرى (ھېسام چاقچاقلىرى) — 1، 2		(ھەر بىرى 4.50 يۈەن)
ئۇيغۇر خەلق مەسەللىرى — 1، 2		(ھەر بىرى 4.50 يۈەن)
ئۇيغۇر خەلق ئويۇنلىرى — 1، 2، 3		(ھەر بىرى 4.50 يۈەن)
ئۇيغۇر خەلق تېپىشماقلىرى — 1، 2		(ھەر بىرى 3.50 يۈەن)
ئۇيغۇر خەلق لاپىلىرى		(3.50 يۈەن)

(بۇ بىر يۈرۈش 55 كىتابنىڭ ئومۇمىي باھاسى 244.50 يۈەن)

مۇندىز

- 1..... لەئەلشاھ بىلەن ئىپارگۈل
21..... خاسىيەتلىك تاش
32..... قىلىچ باتۇر
37..... مەرۋان بىلەن تەرسا
65..... ئۈستىگۈر تۆمۈرچى



لەشەھ بىلەن ئىپارگۈل

بۇرۇنقى زاماندا بىر پادىشاھ ئۆتكەن بولۇپ، ئۇنىڭ دۆلىتى شۇنچە زىيادە بولسىمۇ، خانلىقىغا ۋارىسلىق قىلدىغان بىرەر پەرزەنتى بولمىغاچقا كۆڭلى يېرىم بولۇپ، كېچە - كۈندۈز ھەسرەت چېكىدىكەن، خانىشمۇ شۇ سەۋەبتىن غەمكىن ئۆتىدىكەن. خانىشنىڭ ئۆي خىزمىتىنى قىلىدىغان ئاق كۆڭۈل دېدىكى بولۇپ، خانىشنىڭ ئەھۋالىغا ئىچى ئاغرىپ بىئارام بولىدىكەن. بىر كۈنى ئۇ خانىشنىڭ:

— قەدىرلىك خانىش، شۇنچە دۆلەتمەن، بەختلىك يا-شاڭ تۇرۇپ يەنە نېمە ئۈچۈن شۇنچە ئازابلىنىلا؟ — دەپ سوراپتۇ. خانىش دېدىكىگە ئۆزىنىڭ پەرزەنت كۆرمىگەنلىكىدىن ئازابلىنىدىغانلىقىنى ئېيتىپتۇ.

— ئەگەر مۇرادلىرىغا يەتسە ماڭا نېمە ئىنئام قىلىلا؟ — دەپ سوراپتۇ دېدەك.

— سېنى قۇللۇقتىن ئازاد قىلاتتىم ۋە ئۆزۈممۇ غەمىدىن خالاس بولاتتىم، — دەپ جاۋاب بېرىپتۇ خانىش.

شۇنىڭدىن باشلاپ خانىش پەرزەنت ئۈچۈن، دېدەك ئازادلىق ئۈچۈن خۇداغا ئىلتىجا قىلىشقا باشلاپتۇ.

بىر كۈنى دېدەك باغدىكى كۆل بويىدا ئولتۇرۇپ يىغىلىغانىكەن، بىر ئامچە يېشى سۇغا تېمىپ، بىردەمدىلا غەلىتە بىر قۇرتقا ئايلىنىپتۇ. دېدەك بۇنى كۆرۈپ ھەيران قاپتۇ ۋە قۇرتنى سۈرۈۋېلىپ ئۇنى خانىشنىڭ ئالدىغا ئەكىرىپ، بولغان ۋەقەنى سۆزلەپ بېرىپتۇ. خانىش سۇنىڭ ئىچىدىكى قۇرتقا قارىسا، قۇرت پارقىراپ نۇر چېچىپ تۇرغۇدەك. خانىشنىڭ قۇرتقا قارىغانسىرى قارىغۇسى كېلىپ، ئۇنىڭغا مېھرى چۈشۈپ، غەم - قايغۇسى يېشىلىپ كېتىپتۇ - دە، ئۇنى ئەتىۋارلاپ يوغان ئالتۇن جام ئىچىگە سېلىپ بېقىپتۇ. شۇنىڭدىن باشلاپ خانىشنىڭ كۆڭلى ئېچىلىپ، كۈنلىرى كۆڭۈللۈك ئۆتۈشكە باشلاپتۇ.

بىر كۈنى خانىش چۈش كۆرۈپتۇ. چۈشىدە ئۇنىڭ ھەر رەخانىسىنىڭ تۆرىدە ئاپئاق ساقاللىق بىر بوۋاي ئولتۇرغۇدەك. ئۇ قولىدىكى تەسۋىسنىڭ ئۇرۇقىدىن بىر تالنى ئايرىۋېلىپ خانىشقا بېرىپتۇ ۋە: «بالام، ئەمدى كۆپ قايغۇرما، قاچىدىكى لەئەل قۇرتنى ھەيتىدە بىر قېتىم كۆرۈپ، سۈيىنى يېڭىلاپ تۇر. يەتتە قىرىق كۈندە مانا شۇ خىسلەتلىك قۇرت پېشانىسىدىن نۇر چېچىپ تۇرىدىغان بىر ئوغۇل بوۋاققا ئايلىنىدۇ» دەپ غايىب بوپتۇ.

خانىش ھېلىقى بوۋاينىڭ دېگىنى بويىچە يەتتە قىرىق كۈننى ئۆتكۈزۈپتۇ. ئۇ بىر جۈمە كۈنى شېرىن ئۇيقۇدا

ياتسا، ئۆي ئىچىدە بوۋاقنىڭ ئىگرغان ئاۋازى ئاڭلىنىپتۇ.
 يۈگۈرۈپ قوپۇپ قارىسا، ئالتۇن جامنىڭ ئىچىدە پېشانى-
 سىدىن نۇر يېغىپ تۇرىدىغان بۇدرۇققىنا بىر بوۋاق تۇر-
 غۇدەك. بۇنى كۆرۈپ خانىشنىڭ خۇشاللىقى ئىچىگە پاتماپ-
 تۇ. ئەتىسىدىن باشلاپ بۇ سىرلىق ۋەقەدىن خەۋەر تاپقان
 پۈتۈن شەھەر خەلقى دەۋرەپ كېتىپتۇ، نۇرغۇن سوۋغا -
 سالام كەلتۈرۈپتۇ. پادىشاھ يېڭىدىن دۇنياغا كەلگەن ئوغ-
 لىنىڭ خۇشاللىقى ئۈچۈن قىرىق كېچە - كۈندۈز توي -
 تاماشا ئۆتكۈزۈپتۇ، غېرىب - غۇرۇللارغا نۇرغۇن خەير -
 سەدىقە تارقىتىپتۇ. ئوغلىغا «لەئەلشاھ» دەپ ئات قويۇپتۇ.
 پادىشاھ لەئەلشاھنى يەتتە يېشىدىن ئون يەتتە ياشقىچە ئو-
 قۇتۇپ، تۈرلۈك بىلىملەردە كامالەتكە يەتكۈزۈپتۇ. بالىمۇ
 قامەتلىك يىگىت بولۇپ يېتىشىپتۇ. شاھ ئوغلىنى ئۆيلەش
 ئۈچۈن لايىق تېپىشنى ئارزۇ قىلىدىكەن. تاپىدىغان قىز-
 نىڭمۇ ئوغلىغا ئوخشاش ئەخلاق - پەزىلەتكە ۋە بىلىمگە
 ئىگە بولۇشنى ئويلايدىكەن، شۇڭا كۆڭلىدىكىدەك قىز
 ئىزدەش ئۈچۈن شەھەر - شەھەرگە ئەلچىلەر ئەۋەتىپتۇ.
 ئاخىر ئەلچىلەر قىرىق كۈنلۈك يىراقلىقتىكى بىر شاھ-
 لىقتا شاھزادىگە لايىق بولغۇدەك ئىپادىگۈل ئىسىملىك بىر
 گۈزەل مەلىكىنىڭ بارلىقىنى خەۋەر قىپتۇ.
 ئىپادىگۈل ئىسىملىك بۇ مەلىكە گۈلىستان دەپ نام
 چىقارغان شەھەردە دۇنياغا كەلگەنىكەن. بۇ شەھەرنىڭ شا-
 ھىمۇ يىگىرمە يىل بۇرۇن پەرزەنت كۆرمىي، ئاخىر ئۆزى

ياخشى كۆرىدىغان رەپىقىسى گۈلبانۇنىڭ ئۈستىگە خوتۇن ئېلىپ بالا كۆرۈش ئارزۇسىنى بىلدۈرگەندە، گۈلبانۇ كۈنداشلىق قايغۇسىدا ھەسرەت چېكىپ يېتىپ قاپتۇ. شاھ ئوردىسىدا گۈل ئۆستۈرىدىغان گۈلچى موماي خانىشنى جېنىدىن ئەزىز كۆرىدىكەن. گۈلچى موماي ئۇنىڭ پەرزەنت داغدا سارغىيىپ خازان بولۇۋاتقانلىقىنى كۆرۈپ ئىچى ئاغرىپ، ھەر كۈنى گۈللەردىن دەستە تىزىپ ئەكىرىپ، كېسەل ياتقان گۈلبانۇنىڭ كۆڭلىنى كۆتۈرۈشكە تىرىشىدەكەن.

بىر ئەتىگىنى گۈللەر ئارىسىدا ئالاھىدە ئېچىلغان چىرايلىق بىر گۈلگە كۆزى چۈشكەن موماي گۈلىنى خا-
نىشقا بېرىپتۇ. بېشىنى كۆتۈرۈشكەمۇ دەرمانى يوق گۈل-
بانۇ گۈلىنى پۇراش بىلەن كۆڭلى تەڭ ئېچىلىپ، روھى خېلىلا كۆتۈرۈلۈپ قاپتۇ. ئۇ گۈلچى مومايدىن:

— بۇ قانداق گۈل؟ — دەپ سوراپتۇ. موماي:

— بۇ ئىپارگۈل، — دەپ جاۋاب بېرىپتۇ.

— مەن بۇنداق پۇراقلىق گۈلىنى كۆرۈپ باقمىغانىم.

دېم، — دەپتۇ خانىش ۋە گۈلىنى يېنىشلاپ پۇراشقا باشلاپتۇ.

— باغرىڭىزغا تېخىڭ، بالام، دەردىڭىزگە شىپا بول-

سۇن، — دەپتۇ موماي.

گۈلبانۇ ئىپارگۈلىنى مەيدىسىگە تاقاپتۇ ۋە گۈل ھىددە-

نى پۇراپ يېتىپ كۆزى ئۇيقۇغا كېتىپتۇ. گۈلبانۇ چۈشە-



دە لەئەلشاھنىڭ ئاپىسى كۆرگەن ئاق ساقاللىق بوۋايىنى كۆرۈپتۇ. بوۋاي قولىنى ئىپارگۈلگە سوزۇپ: «قىزىم، كۆپ قايغۇرما، گۈل — يېڭى ھاياتنىڭ بەلگىسى. مانا بۇ قو-
لۇڭغا چۈشكەن ئىپارگۈلنى بىر جامغا سېلىپ سۇ قوي،
ھەر ھەپتىدە بىر قېتىم سۈيىنى يەڭگۈشلەپ تۇرساڭ، يەت-
تە قىرىق كۈندىن كېيىن ئۇ گۈلدەك گۈزەل قىزغا ئايلى-
نىپ، مۇرادىڭ ھاسىل بولىدۇ» دەپ غايىب بولۇپ كېتىپتۇ.
گۈلبانو چۈشىدىكى بېشارەت بويىچە، گۈلنى ھەر يەت-
تە كۈندە سۇ يۆتكەپ پەرۋىش قىلىپ بېقىپتۇ. يەتتە قې-
تىم قىرىق كۈن ئۆتۈپ ئىپارگۈل چىرايلىق بىر بوۋاققا
ئايلىنىپتۇ. ئىپارگۈلمۇ لەئەلشاھ بىلەن بىر كۈندە دۇنياغا
كەپتۇ. ئاتا - ئانىسى ئۇنى ياخشى تەربىيەلەپ چوڭ قىپ-
تۇ. مۇشۇنداق پەزىلەتلىك قىزنى ئوغلغا لايىق كۆرگەن
پادىشاھ ئۆزىنىڭ ئوڭ قول ۋەزىرىنى نۇرغۇن سوۋغا -
سالاملار بىلەن قىزنىڭ يۇرتى گۈلىستان شەھىرىگە ئەلچە-
لىككە ئەۋەتىپتۇ. ئىپارگۈلنىڭ دادىسى قىزنى بېرىشكە

رازىلىق بېرىپتۇ. ئەلچىلىككە كەلگەن ئوڭ قول ۋەزىر قىزنىڭ ھۆسن - جامالىنى كۆرۈپ نىيىتى بۇزۇلۇپتۇ. ئۇ ئىپارگۈلنى ئۆزىنىڭ ئوغلىغا ئېلىپ بېرىپ، ئۆزىگە كېلىن قىلىۋېلىش خىيالىغا كەپتۇ. ئۇ قىز تەرەپنىڭ رازى بولغانلىق خۇش خەۋىرىنى تېز يەتكۈزۈش باھانىسىدە يولغا چىقىپ، ئۇدۇل ئۆيگە كېلىپ خوتۇنى بىلەن مەسلىھەت قىلىشىپتۇ. ئۇلار پادىشاھنى ئۆلتۈرۈپ شاھلىقنى قولغا ئالماقچى، ئۇنىڭدىن كېيىن لەئەلشاھنى كۆزدىن يوقىتىپ، ئۇنىڭ ئورنىغا ئۆز ئوغلىنى شۇنىڭغا ئوخشاش ياساپ، ئىپارگۈلنى يۆتكەپ كەلمەكچى بولۇشۇپتۇ.

ۋەزىر پادىشاھ ئوردىسىغا بېرىپ تويىنىڭ خۇش خەۋىرىنى يەتكۈزۈپتۇ ۋە پادىشاھنى قۇتلاش يۈزىسىدىن ئۇنى ئۆيىگە مېھمانغا چاقىرىپتۇ. پادىشاھ خۇشال ھالدا ۋەزىر - نىڭ ئۆيىگە مېھمانغا يالغۇزلا كەپتۇ. ۋەزىر ۋە ئۇنىڭ ئايالى پادىشاھنىڭ تامىقىغا زەھەر سېلىپ ئۇنى ئۆلتۈرۈپ، جەسەتنى تېزلا يىغىشتۇرۇپتۇ. ۋەزىر بۇ ئىشنى ھېچكىم كۆرمىدى دەپ، ئوردىغا كەپتۇ ۋە لەئەلشاھنى يوقاتماقچى بوپتۇ، بىراق ئۇنى تاپالماپتۇ. ۋەزىر كاناي - سۇناي چېلىپ ئۆزىنى شاھ دەپ جاكارلاپتۇ.

ئەسلىدە پادىشاھنىڭ ئۇزۇن ۋاقىتتىن بېرى خىزمەتتە بولۇپ كەلگەن بىر دېدىكى بولۇپ، ئۇ ۋەزىرنىڭ يالغۇز پادىشاھنىلا ئۆيىگە مېھمانغا چاقىرىشىدا بىر گۇمانلىق ئىشنىڭ بارلىقىنى سېزىپ، پادىشاھنىڭ ئارقىسىدىن تۇيىدۇ.

دۇرماي بېرىپ ھەممە ئەھۋالنى كۆرگەنىكەن. بۇ دېدەك ئا-
يال ۋەزىردىن بالدۇر ئوردىغا كېلىپ لەئەلشاھ بىلەن خا-
نىشقا كۆرگەنلىرىنى بىرمۇبىر ئېيتىپتۇ. خانىش بىلەن
لەئەلشاھ تېزدىن يول تەييارلىقنى قىلىپ، شۇ كېچىسىلا
يولغا چىقىپ كەتكەنىكەن.

ئۇلار قىرىق كېچە - كۈندۈز يول مېڭىپ گۈلىستان
شەھىرىگە يېتىپ كەپتۇ، ئۆزلىرىنى سودىگەر دەپ تونۇش-
تۇرۇپ بىر سارايدا ئورۇنلىشىپتۇ.

لەئەلشاھ بىر كۈنى شەھەرنى ئايلىنىپ يۈرۈپ چوڭ
بىر باغنى ئۇچرىتىپتۇ. باغنىڭ ئەتراپى قېلىن بىر سوقما
تام بىلەن قورشالغان بولۇپ، تۆمۈر دەرۋازا قويۇلغانىكەن.
ئۇنىڭ باغنى بىر كۆرۈپ بېقىش ھەۋىسى قوزغىلىپتۇ. ئۇ
تام يېنىدىكى بىر تۈپ چىنار دەرىخىنىڭ ئۈستىگە چىقىپ
مۆكۈنۈپ تۇرۇپ باغ ئىچىنى تاماشا قىپتۇ. باغنىڭ ئىچى



ناھايتى گۈزەل بولۇپ، رەڭمۇرەڭ گۈللەر ئېچىلغان،
 ھەر خىل قۇشلار سايرىشىپ تۇرغانىكەن. بىر ۋاقىتتا باغ
 ئىچىگە بىر توپ قىزلار چىقىپ كەپتۇ. بۇلارنىڭ ئىچىدە -
 كى بىر قىز بەكمۇ گۈزەل ئىكەن. ئۇنى كۆرۈپ لەئەلشاھ -
 نىڭ ۋۇجۇدى تىترەپ كېتىپتۇ. ئۇ قايتىپ كېلىپ
 ئەھۋالنى ئانىسىغا ئېيتىپتۇ. ئانىسى لەئەلشاھقا كۆپ نە -
 سىھەت قىپتۇ. بالا سەۋر - تاقەت قىلالمايدىغانلىقىنى،
 ئەگەر ئۇ قىزنى كۆرمىسە ھاياتىنىڭمۇ كېرىكى يوقلۇقىنى
 ئېيتىپ تۇرۇۋاپتۇ. ئۇلار سۈرۈشتۈرۈش ئارقىلىق بۇ باغ -
 نىڭ شۇ يۇرتنىڭ پادىشاھى قىزى ئۈچۈن سالدۇرغان خاس
 باغ ئىكەنلىكىنى بىلىپتۇ. ئانا - بالا ئىككىسى مەسلىھەت -
 لىشىپ، خانلىق مەدرىسىدە دەرس بېرىدىغان ئۇستازنىڭ
 ھىمايىسىگە ئىگە بولۇش ئۈچۈن ئۇنىڭ ئۆيىگە كەپتۇ. خا -
 نش گەپنى لەئەلشاھنىڭ تارىخىدىن باشلاپ، ۋەزىرىنىڭ
 قىلغان جىنايىتى ۋە ئۆزلىرىنىڭ بۇ يەرگە قېچىپ كېلىپ
 پاناھلىق ئىزدىگەنلىكلىرىنى بىر - بىرلەپ سۆزلەپ بې -
 رىپتۇ. بۇنىڭدىن تەسىرلەنگەن ئۇستاز كېيىنكى خاتىر -
 جەملىكىنى قولغا كەلتۈرۈش ئۈچۈن، قىز بىلەن يىگىتكە
 مەخپىي ھۇجرىدا دەرس بېرىپ تۇرماقچى بوپتۇ. مانا شۇ -
 نىڭدىن بېرى ئىككى ئاشىق - مەشۇق دەرس باھانىسىدە
 كۆرۈشۈپ تۇرۇپتۇ.

ئەمدى گەپنى قارا نىيەت ۋەزىردىن ئاڭلايلى:
 قارا نىيەت ۋەزىر پادىشاھلىق تامغىنى قولغا كىرگۈ -

زۈپ تەختتە ئولتۇرغاندىن كېيىن، پادىشاھنىڭ يېقىنلىرىدىن
نى يوقىتىپتۇ، شۇنىڭ بىلەن يۇرت ئىچىدە ۋەيرانچىلىق
يۈز بېرىپتۇ. ئۇ ئوغلىغا ئىپارگۈلنى ئېلىپ بېرىش ئۈ-
چۈن نۇرغۇن ئەسكەر تارتىپ گۈلىستان شەھىرىگە يېتىپ
كەپتۇ. توي باشلاشتىن بۇرۇن قىز بىلەن يىگىتنىڭ دىدار
كۆرۈشۈش مۇراسىمى ئۆتكۈزۈلۈپتۇ. لەئەلشاھنىڭ نامىدا
كەلگەن يىگىتنىڭ لەئەلشاھ ئەمەسلىكىنى بىلگەن قىز يى-
گىتنى ئەلەم ۋە قەلەمدە سىناشنى باھانە قىلىپ توي
ۋاقتىنى كەينىگە سۈرۈپتۇ. قارا نىيەت ۋەزىر ئىشنىڭ پاش
بولۇپ قېلىشىدىن ئەنسىرەپ، توينىڭ ۋاقتىنى تېزلىتىپ-
تۇ. قىز بولسا دادىسىغا لەئەلشاھ دېيىلگەن بۇ يىگىتتە
شاھزادىلەرگە خاس خىسلەتنىڭ يوقلۇقىنى ئېيتىپ نارازى-
لىق بىلدۈرۈپتۇ. ھىيلىگەر ۋەزىر قىزنىڭ دادىسىغا لەش-
كەرلىرى بىلەن تەھدىت سېلىپ بېسىم ئىشلىتىپتۇ. گۈ-
لىستان شاھى تەختىدىن ئايرىلىشتىن قورقۇپ، قىزنىڭ
ماقۇللۇقىنى ئالمايلا توي باشلاپتۇ. بۇنى ئاڭلىغان قىز -
يىگىت ئۇستازىنىڭ ياردىمى بىلەن يىراق يەرگە كېتىش
ئۈچۈن يولغا چىقىپتۇ.

ئۇلار كۆپ يوللارنى بېسىپ بىر شەھەرنىڭ يېنىغا
كېلىپ چۈشۈپتۇ. ئازراق غىزالانغاندىن كېيىن، لەئەلشاھ
شەھەر ئىچىگە كىرىپ ئەھۋال ئۇقماقچى بوپتۇ. ئىپارگۈل:
— پېشانىڭىزدىكى بۇ نۇرنىڭ قارا نىيەتلىك كىشى-
لەرنىڭ نىشانى بولۇپ قېلىشىدىن ئەنسىرەيمەن. ئەگەر